

## ضلع جیلوں میں مکان تعمیر کیلئے 340.03 لاکھ روپے کی رقم منظور

- لکھنؤ: ۱۰ جولائی ۲۰۱۸ء

اترپردیش حکومت نے ضلع جیل متھرا، آگرہ اور سدھارتھنگر میں مکانوں کی تعمیر کیلئے کل 340.03 لاکھ روپے کی رقم منظور کی ہے۔

محکمہ جیل انتظامیہ اور اصلاح کے ذریعہ جاری حکم نامہ کے مطابق ضلع جیل متھرا میں ٹائپ-02 کے 12 عدد مکانوں کی تعمیر کیلئے 100.60 لاکھ روپے، ضلع جیل آگرہ میں ٹائپ-02 کے 12 عدد مکانوں کی تعمیر کیلئے 193.75 لاکھ روپے کل 294.35 لاکھ روپے کی رقم جاری کی گئی ہے۔ اس کے علاوہ ضلع جیل سدھارتھنگر میں ٹائپ-04 کے ایک مکان کی تعمیر کیلئے 45.68 لاکھ روپے کی رقم منظور کی گئی ہے۔

محکمہ کے ذریعہ ہدایت دی گئی ہے کہ تعمیراتی کام شروع کرنے سے قبل مجاز سطح سے تعمیراتی کام کی منظوری ضرور حاصل کر لی جائے۔ ساتھ ہی حکم دیا گیا ہے کہ کام کی خصوصیت، پیمانوں اور معیار کی جانچ از خود انسپکٹر جنرل جیل کو کرنی ہوگی۔

☆☆☆☆☆